

ખાડાઓ બન્યા જીવલેણ દંપતિ ઈજાગ્રસ્ત , તંત્રનું બેદરકાર વલણ સ્પષ્ટ

જામ્બુવા વિસ્તારમાં મોપેડ સવાર દંપતી ખાડામાં પછડાતા ગંભીર રીતે ઈજાગ્રસ્ત

કેટલીક દુર્ઘટનાઓ બની છતાં પણ તંત્રની આંખ હજુ ઉઘડતી નથી, રોડ પરની સુરક્ષા પર હજુ પ્રસ્નાર્થ

(પ્રતિનિધિ) વડોદરા તા.8 વડોદરામાં ખાડાના કારણે અકસ્માતો ક્રમશઃ વધી રહ્યા છે, અને તેના કારણે નિર્દોષો માટે જીવલેણ દુર્ઘટનાઓ વધી રહી છે. શહેરના છેવાડે આવેલા જામ્બુવા વિસ્તારમાં તાજેતરમાં મોપેડ ચાલક દંપતિ આવી સ્થિતિનો સામનો કરવો પડ્યો, જ્યાં ખાડામાં વાહન પછડાઈ જતા બંનેને ગંભીર ઈજાઓ પહોંચી હતી. બંનેને તાત્કાલિક સારવાર

માટે હોસ્પિટલ ખસેડવામાં આવ્યા છે. આ ઘટનાએ ફરીથી એકવાર તંત્રની બેદરકારી સામે પ્રહાર કર્યો છે. શહેરના અનેક વિસ્તારોમાં ખાડાઓ ના કારણે વાહન ચાલકો માટે ખતરનાક પરિસ્થિતી સર્જાઈ રહી છે. ખાસ કરીને દ્વિ ચકરી વાહનો તેમજ ઓટો રિક્ષાઓ ખાડામાં ફસાઈને પલટી જાય છે, જેના કારણે ગંભીર અકસ્માતો સર્જાય છે. થોડા દિવસ પહેલા જ આજવા રોડ પર એક ઓટો રિક્ષા ચાલકનું ખાડાના કારણે અકસ્માતમાં મોત નીપજ્યું હતું. તે છતાં, શહેરના તંત્ર તરફથી અત્યારે સુધી કોઈ સક્રિય અને પ્રભાવશાળી પગલાં લેવામાં આવેલો નથી, અને આવી ઘટનાઓ રોકાઈ નથી. પાલિકાના કમિશ્નર અરૂણ મહેશ



બાબુ જણાવે છે કે શહેરના ખાડા પૂરા કરવામાં આવ્યા છે, પરંતુ આ દાવો માત્ર કાગળ પર જ સીમિત છે, જે જમીની હકીકત કંઈક અલગજુ જોવા મળે છે, તંત્રએ વાસ્તવમાં ખાડાની

પણ આવી દુર્ઘટનાઓ ઘટતી રહેશે. અને નિર્દોષ લોકો એ પોતાનો જીવ ગુમાવવાનો વારો આવશે. ખાડા નું જાળવણી અને મરામત નું કામ ઊંચાતા તંત્ર દ્વારા તરત જ શરૂ કરવું જરૂરી છે, જેથી અનેક લોકોની જીવ બચાવી શકાય. વડોદરા શહેર ધીમે ધીમે વધતું જઈ રહ્યું છે, તેમ રાહદારીઓ અને વાહનચાલકો માટે સુરક્ષિત રસ્તાઓ અને યોગ્ય વ્યવસ્થા કરવી એજ તંત્ર ની જવાબદારી છે. આ ઘટનાએ નિયમો અને વ્યવસ્થા પર ગંભીર સુધારાની જરૂરિયાતને સ્પષ્ટ કરી દીધી છે, અને તંત્ર પર દબાણ વધ્યું છે. શહેરવાસીઓ માટે ખામીમુક્ત અને સુરક્ષિત માર્ગવ્યવસ્થા સુનિશ્ચિત કરવી એ તંત્ર ની જવાબદારી છે.

સુભાનપુરામાં જાહેરમાં મારામારી કરનાર ટોળા પૈકી 12 લોકોની ધરપકડ

પોલીસે બંને પક્ષોના 21 લોકો સામે રાયોટિંગ સહિતની કલમો હેઠળ ગુનો નોંધ્યો

(પ્રતિનિધિ) વડોદરા તા.8 સુભાનપુરા વિસ્તારમાં આવેલી દુકાન પર સામાન્ય બાબતે થયેલા ઝઘડામાં બે જૂથ સામસામે આવી ગયા હતા અને મારામારી કરી હતી. બંને લોકોએ ગોરવા પોલીસ સ્ટેશનમાં ફરિયાદ નોંધાવતા પોલીસે 21 પૈકી 12 લોકોને ઝડપી પાડી આગળની કાર્યવાહી હાથ શરૂ કરાઈ છે. વડોદરા શહેરના સુભાનપુરા ખાતે આવેલા અમુલ એપાર્ટમેન્ટમાં પ્રોવિઝન સ્ટોર ધરાવતા માલિકે 7 ઓગષ્ટે રાત્રિના સમયે કોફી લેવા માટે યુવક આવ્યો હતો ત્યારે યુવકનેવેપારીએ તુ પાકિસ્તાનને સપોર્ટ કરે છે તુ પાકિસ્તાની છે તેવુ કહ્યું હતુ. જેથી યુવક ઉરકેરાયો હતો અને ત્યારે વેપારીએ તેને લાફો મારી દીધો હતો. ત્યારે આ યુવકે તેના સંબંધીઓએ દુકાન માલિકે લાફો માર્યો હોવાની વાત કરતા તેમના સંબંધીઓનું ટોળુ દુકાન પર ધસી

આવ્યું હતું એને વેપારી સહિતના તેમના બે ભાગીજા સામસામે આવી ગયા હતા અને એકબી જા સાથે મારામારી કરવા લાગ્યા હતા. જેની બંને પક્ષે ગોરવા પોલીસ સ્ટેશનમાં ફરિયાદ નોંધાવી હતી જેથી પોલીસે બંને જૂથના મળીને 21 જેટલા લોકો સામે રાયોટીંગ સહિતની કલમો હેઠળ ગુનો નોંધવામાં આવ્યો હતો. જાહેરમાં મારામારી કરી શહેરનું વાતાવરણ હહોળનાર આરોપીઓને પકડવા માટે ગોરવા પોલીસે અલગ-અલગ ટીમો બનાવી સીસીટીવી અને હુમન સોર્સિસ આધારે શોધખોળ શરૂ કરી હતી. દરમિયાન એકવીસ પૈકીના 12 આરોપી મહેશ નારાયણ અગ્રવાલ, હિમાંશુ સત્યપ્રકાશ અગ્રવાલ, મનીષ સત્યપ્રકાશ અગ્રવાલ, ઉમેશ પ્રવિણસિંહ પઢીયાર , પ્રિતેન પ્રવિણસિંહ પઢીયાર, નરેશ અમરસિંહ પઢીયાર,હિતેષ પ્રવિણ જાદવ, દિવ્યાંગ અરવિંદ પરમાર, અજયભાઈ ગણપત ગોહિલ, જય પ્રવિણ પઢીયાર અને વિષ્ણુ જશુ શકીરને ઝડપી પાડ્યા હતા અને બાકીના ફરાર આરોપીની શોધખોળ શરૂ કરી છે.

બેન્ક પાર્કિંગ ખાતામાંથી રૂપિયા તેમના પોતાના ખાતામાં ટ્રાન્સફર કરી સગેવગે કરી નાખ્યાં

એમ. એસ. યુનિ.ના તત્કાલિન સ્કેલ વન અધિકારી દ્વારા રૂ.7.93 લાખની ઉચાપત

ખોટુ ટ્રાન્સેક્શન થઈ ગયુ છે તેમ જણાવી રૂ.3.85 લાખ પાર્કિંગ એકાઉન્ટમાં જમા કર્યા હતા

બેન્કની તપાસમાં કોભાંડનો ભાંડો ફુટતા સસ્પેન્ડ કરાયેલા અધિકારી વિરુદ્ધ ગુનો નોંધાયો

(પ્રતિનિધિ) વડોદરા તા.8 એમ એસ યુનિ.ની કેમ્પસની બેન્ક ઓફ બ્રાન્ચમાં તત્કાલિન સ્કેલ વન અધિકારીએ બેન્કના પાર્કિંગ ખાતામાંથી રૂ.7.93 લાખ પોતાના ખાતામાં ટ્રાન્સફર કરી નાણાકીય

ઉચાપત કરવામાં આવી હતી. જેની બેન્ક દ્વારા ઈન્કવાયરી કરતા સમગ્ર કોભાંડનો ભાંડો ફૂટ્યો હતો અને આ અધિકારીને સસ્પેન્ડ પણ કરી દેવામાં આવ્યાં હતા. હાલમાં ડગ અધિકારી વિરુદ્ધ મેનેજરે સચાજીગંજ પોલીસ સ્ટેશનમાં ફરિયાદ પણ નોંધાવી છે. મૂળ રાજસ્થાનના અને હાલમાં વડોદરા શહેરના વાસણા રોડ પર આવેલી મનિષા ચોકડી પાસે રવિરાજ એવન્યુમાં રહેતા મિતાલી મુકેશ વેદાની બેન્ક ઓફ બરોડા એમ એસ યુનિ. કેમ્પસની શાખાના 2 જુલાઈથી 6 જુલ 2025 સુધી મેનેજર તરીકે નોકરી કરતા હતા. 11 જુલાઈ 2024ના રોજ તેમની બ્રાન્ચના એકાઉન્ટમાંથી ગ્રાહકોના એકાઉન્ટમાં 3.85 લાખ જમા થયા હતા. પરંતુ ગ્રાહકોએ આ વ્યાજની રકમ જોઈતી

નહી હોવાનું જણાવ્યું હતું જેથી આ રકમ બેન્કે પરત લઈને બેન્કમાં પાર્કિંગ એકાઉન્ટમાં એમ એસ યુનિ.ની કેમ્પસ શાખામાં સ્કેલ વન અધિકારી કરી તરીકે નોકરી કરતા સંદિપ ચૌહાણે જમા કરાવી હતી. ત્યારબાદ બેન્કમાં પાર્કિંગ એકાઉન્ટમાંથી 11 જુલાઈ 2024ના રોજ રમિલા ગોર એકાઉન્ટમાં આ રકમ જમા થતા તેમની બેન્કના ફોડ એકાઉન્ટમાંથી શાખામાં મેઈલ પર મેલ કર્યો હતો કે પાર્કિંગ એકાઉન્ટમાંથી રમીલા ગોરા એકાઉન્ટમાં રૂપિયા જમા થયા છે. ત્યારબાદ સંદિપ ચૌહાણે ખોટુ ટ્રાન્સેક્શન થઈ ગયુ છે તેમ જણાવી રમિલા ગોરાના એકાઉન્ટમાંથી પર રૂ.3.85 લાખ પાર્કિંગ એકાઉન્ટમાં જમા કર્યા હતા. ત્યારબાદ રમિલા ગોરનું એકાઉન્ટ ચેક કરાયું હતુંત્યારે

તેમાંથી સંદિપ ચૌહાણનો મોબાઈલ નંબર મળી આવ્યો હતો. ત્યારબાદ સંદિપ ચૌહાણને એમ એસ યુનિ.ની બ્રાન્ચમાંથી હેડ ઓફિસ સુરજ પ્લાઝા ખાતે ટ્રાન્સફર કરી દીધી હતી. સંદિપ ચૌહાણ વિરુદ્ધ બેન્ક દ્વારા ઈન્કવાયરી કરતા એમ એસ યુનિ. ની બેન્કમાંથી આ કર્મીએ અત્યાર સુધીમાં રૂ.7.93 લાખ તેમની સત્તા દુર ઉપયોગ કરીને બેન્કનાપાર્કિંગ ખાતામાંથી ટ્રાન્સફર કરી વાપરી નાખ્યાં હતા. ઈન્કવાયરી બેસાડાતા આ કર્મ મારાથી ભય થઈ ગઈ છે તેવી કબૂલાત કરી હતી. જેથી આ સંદિપ ચૌહાણને સસ્પેન્ડ કરી દેવામાં આવ્યો હતો. મેનેજર દ્વારા સચાજીગંજ પોલીસ સ્ટેશનમાં સંદિપ ચૌહાણ વિરુદ્ધપોલીસ ફરિયાદ નોંધાવાઈ છે.

રોયલ મેળા બાદ મેદાનમાં ગંદકીના ઢગ



■ માંવજપુરના ગાયકવાડી મેદાનમાં થોડા મહિના પહેલા રોયલ મેળા દરમિયાન બિલકુલ અવ્યસ્થાએ જોવા મળી હતી. મેળાના સંચાલકે ભારે નફા માટે અનેક વૃક્ષો કાપી નાખતા અનેક પક્ષીઓ ઘરવિહોલા બન્યા હતા. રાઈડ વૂટી પડવાના કારણે બાળકોને ઘમસો થતા પાલિકાએ મેળો બંધ કરાવ્યો હતો. હાલ મેળા પછી મેદાનમા કચરો ફેલાઈ ગયો છે. લોકો માંગ ઉઠાવી રહ્યા છે કે પાલિકા તેનાં સામે કડક કાર્યવાહી કરે.

વીફિને મૂળ કંપનીઓ સાથે એકીકરણની જાહેરાત કરી


વડોદરા : વીફિન સોલ્યુશન્સ લિમિટેડ વર્કિંગ કેપિટલ ટેકનોલોજી સોલ્યુશન્સના અગ્રણી વૈશ્વિક પ્રદાતાએ આજે જાહેરાત કરી કે તેના બોર્ડ તેની પેટાકંપનીઓ, એસ્ટોરીફી સોલ્યુશન્સ લિમિટેડ (“એસ્ટોરીફી”) અને ગ્લોબટીએફ સોલ્યુશન્સ લિમિટેડ (“ગ્લોબટીએફ”)ને મંજૂર અથવા અન્ય માધ્યમો દ્વારા મૂળ કંપની સાથે એકીકરણ માટે સૈદ્ધાંતિક મંજૂરી આપી છે. વીફિનના વિશ્વના સૌથી વ્યાપક અને સ્કેલેબલ વર્કિંગ કેપિટલ ટેકનોલોજી પ્લેટફોર્મ બનાવવાના મિશનમાં એક મહત્વપૂર્ણ ઉપલબ્ધિ છે. આ પગલું એએફડે ફાઈનાન્સ, ટ્રેડ ફાઈનાન્સ, ડિજિટલ ચિરાણ અને રોકડ વ્યવસ્થાપન જેવા તમામ મુખ્ય ઉત્પાદન શ્રેણીને એક સંકલિત છત્ર હેઠળ લાવશે. છેલ્લા એક વર્ષમાં, વીફિને ઓર્ગેનિક વૃદ્ધિ અને વ્યૂહાત્મક સંપાદન દ્વારા એક મજબૂત અને આંતરકાર્યક્ષમ નાણાકીય ઈકોસિસ્ટમનું નિર્માણ કર્યું છે.

પરિવાર તેમના બીજા ઘરે સૂવા ગયાને ટોળકીએ હાથકેરો કર્યો જામ્બુવા ગામે મધરાતે પટેલ પરિવારના મકાનમાંથી દાગીના સહિત 4 લાખની ચોરી

ફોરેન્સિક તપાસ શરૂ સુરક્ષા મામલે ગામજનોમાં ભયનો માહોલ

(પ્રતિનિધિ) વડોદરા તા.8 વડોદરા જિલ્લાના જાંબુઆ ગામમાં ગુરૂવારની મધરાતે ચોરીની ગંભીર ઘટના સામે આવી છે. ગામના પંથકમાં આવેલ પટેલ પરિવારના રહેઠાણમાં તસ્કરોની ટોળકી ઘૂસી આવી હતી અને સહેલાઈથી લાખોની માલમત્તા ચોરી કરીને ફરાર થઈ ગઈ હતી. સુત્રો પાસેથી મળતી વિગતો મુજબ ચોર ટોળકીએ પટેલ પરિવારના મકાનને નિશાન બનાવી, લગભગ રૂ. 4 લાખથી પણ વધારે કિંમતી મુદ્રામાલ પર હાથકેરો કર્યો છે. ચોરી કેવી રીતે બની તે અંગે મળતી માહિતી મુજબ, રાત્રિના સમયે પરિવારના સભ્યો ગામમાં તેઓના બીજા ઘરે સુઈ ગયા હતા, તે દરમિયાન

પોલીસ દ્વારા ફરિયાદીને માત્ર આશ્વાસન અપાયું



‘નંબુઆ ગામમાં થયેલી આ ચોરીની ઘટના ફરી એકવાર ગામડાના વિસ્તારોમાં સુરક્ષા વ્યવસ્થા સામે પ્રબળિત ઉભું કરી રહી છે. પોલીસ આશ્વાસન આપી રહી છે કે આરોપીઓને પકડી પાડવા ઝડપી પગલાં લેવામાં આવી રહ્યા છે.

તસ્કરોએ બંધ મકાનનો લાભ લઈ ઘરમાં પ્રવેશ મેળવ્યો હતો. દરવાજાનો નકૂયો તોડીને બારણું ખોલીને તસ્કરો અંદર ઘૂસ્યા હતા અને મકાનના અંદરથી રોકડ રકમ, સોના-ચાંદીના દાગીના સહિત અન્ય કિંમતી સામાન ચોરી ગયા હોવાનું જાણવા મળ્યું છે. વેહલી સવારે બીજા મકાન માં સૂતેલા પટેલ પરિવારના સભ્ય પોતાના બીજા માટે આવતા દરવાજા નું તાળું તૂટ્યું

તેમજ દરવાજા ખુલ્લા જોતા થઈ હોવાનું લાગતા ઘટનાની જાણ સ્થાનિક પોલીસને કરાઈ હતી, ત્યારબાદ ક્વિક રિસ્પોન્સ ટીમ સહિત પોલીસનો કાફલો ઘટનાસ્થળે દોડી ગયો હતો. પોલીસે ફોરેન્સિક ટીમની સહાયથી મંદિરો અને મકાન આસપાસના સી.સી.ટી.વી. ફૂટેજ ખંગાળવાની કામગીરી પણ શરૂ કરી છે. ગામજનો ચોરીની આ ઘટના કારણે ભયભીત થઈ ગયા છે અને ગામમાં ફરી સુરક્ષા માટે સવાલો ઊઠી રહ્યા છે. ચોરી બાદ ઘર માલિકે પોલીસ ફરિયાદ નોંધાવી છે અને સ્થિતિની ગંભીરતાને ધ્યાને લઈને પોલીસે તાત્કાલિક રીતે ચોરીના તાગ મેળવી રહી છે. નજીકના વિસ્તારોમાં તસ્કરોની ટોળકી અવર જવર ના સંકેત મળતા પોલીસે માટે રાત્રે પેટ્રોલિંગ વધારવાની તજવીજ પણ શરૂ કરાઈ હોવાનું પોલીસ સૂત્રોએ જણાવ્યું છે.

કસ્ટમ ફોટો ફિચરની સાથે ડિજિટલ ગિફ્ટ કાર્ડ્સને વધુ સારા બનાવ્યા

વડોદરા: એમેઝોન પે પોતાના ઈ-ગિફ્ટ કાર્ડ્સ માટે એક નવી વ્યક્તિગતકરણ ફિચરની સાથે ભારતમાં ડિજિટલ ગિફ્ટિંગમાં પરિવર્તન લાવી રહ્યું છે. આ ફિચર ગ્રાહકોને પોતાના વ્યક્તિગત ફોટો અથવા કલાકૃતિને અપલોડ કરીને ગિફ્ટ કાર્ડને વ્યક્તિગત કરવાની સુવિધા આપે છે, જેનાથી તમામ પ્રસંગો માટે વ્યક્તિગત બની જાય છે. ગ્રાહક માઈ-બેનફિટનાં પ્રેમાળ બંધનની ઉજવણીની કરવા માટે તૈયાર હોવાથી Amazon.inએ તહેવારોની તમામ જરૂરિયાતો માટે વન-સ્ટોપ સ્થળ રક્ષાબંધન સ્ટોર રજૂ કર્યો છે. સુંદર રીતે ડિઝાઈન કરેલી રાખડી, પરંપરાગત મિઠાઈઓ, ફેશન, ઈલેક્ટ્રોનિક્સ સહિત ઘણી ચીજવસ્તુઓ રજૂ કરીને સ્ટોર ખરીદીને સરળ અને માણવા યોગ્ય બનાવવા માટે આકર્ષક ડિલ્સ અને ઓફર્સ ઓફર કરી રહ્યો છે. આ ઉપરાંત, એમેઝોને નવા પેટ્રેલિંગ ફોર્મેટ્સની સાથે પોતાના ફિઝિકલ ગિફ્ટિંગ વિકલ્પોને વિસ્તાર્યા છે.

વડોદરાના પ્રમુખ દ્વારા આગામી દિવસોમાં ઉગ્ર કાર્યક્રમની ચિમકી ફાયર વિભાગ કાંડમાં SIT અથવા રિટાયર જજ દ્વારા તપાસ કરાવવા આપ પાર્ટીની માગ

(પ્રતિનિધિ) વડોદરા તા. 08 વડોદરા મહાનગરપાલિકા ના ફાયર વિભાગમાં રૂ.3.17 કરોડના સાધનોની ખરીદીમાં મોટા પાયે ભ્રષ્ટાચાર થયો હોવાનું બહાર આવતા સમગ્ર મામલે વડોદરા મહાનગરપાલિકા ના મ્યુનિસિપલ કમિશનર અરૂણ મહેશ બાબુએ તાત્કાલિક નિર્ણય લઈ ત્રણ અધિકારીઓ ને સસ્પેન્ડ કરાયા હતા ત્યારે આ સમગ્ર મામલે આમ આદમી પાર્ટી વડોદરા શહેર પ્રમુખ અશોક ઓઝાએ આ મામલે તટસ્થ તપાસ માટે રિટાયર જજ સાથે જ SIT દ્વારા તપાસ હાથ ધરવાની અને જવાબદાર લોકોના નામો ઉજાગર કરી સખત કાર્યવાહી ની માંગ કરી છે. હોવાનું બહાર આવ્યું છેજ્યામાં ફાયર પોલીસ મહાનગરપાલિકાના અગ્નિશમન અને તાત્કાલિક સેવા વિભાગ દ્વારા ફાયર વિભાગના

સાધનોની ખરીદીમાં ખૂબ મોટા પાયે ભ્રષ્ટાચાર થયો હોવાના મામલે ખુલાસો થયા બાદ હોબાળો મચી જવા પામ્યો હતો ત્યારે વડોદરા મહાનગરપાલિકા ના મ્યુનિસિપલ કમિશનર અરૂણ મહેશ બાબુએ કડક પગલા લેતા ત્રણ જવાબદાર અધિકારીઓને સસ્પેન્ડ કર્યા છે. ચીફ ફાયર ઓફિસર મનોજ પાટીલ, ડેપુટી ચીફ ફાયર ઓફિસર નૈતિક ભટ્ટ અને પૂર્વ HOD ડો. દેવેશ પટેલને સસ્પેન્ડ કરાયા છે. ખરીદવામાં આવેલા સાધનોનું બજાર દર કરતાં દશથી વાર ગણું વધુ ભાવે બિલ ભરાયું હોવાનું સામે આવ્યું છે. રૂ.3000 ની સિટી રૂ. 3000 ની ખરીદાઈ છે તદ્દપરિત અન્ય સાધનમા પણ આ રીતે જ ખરીદી કરવામાં આવી હોવાનું બહાર આવ્યું છેજ્યામાં ફાયર સેફ્ટી માટેના અનેક સાધનોનો સમાવેશ છે. તાજેતરમાં માર્ચ મહિનાના મથળાં

આ ટેન્ડર માટે સ્ટુડીની કમિટીની બેઠક યોજાઈ હતી. આ બેઠક સિટી ઈજનેરના અધ્યક્ષસ્થાને યોજાઈ ગઈ. સમગ્ર મામલે અત્યારસુધી માત્ર ત્રણ અધિકારીઓ સામે કાર્યવાહી કરવામાં આવી છે. પરંતુ મહત્વપૂર્ણ બાબત એ છે કે સ્ટુડીની કમિટીમાં સમાવિષ્ટ સભ્યોમાંથી ત્રણ સભ્યો પોતે જ ભ્રષ્ટાચારની તપાસ માટે રચાયેલી કમિટીના સભ્ય તરીકે પણ નિમાયેલા હતા. જેના કારણે લોકચર્ચામાં સાકાળ ઊઠી રહ્યા છે કે સ્ટુડીની કમિટીના બાકીના સભ્યો સામે કોઈ કાર્યવાહી કેમ નથી કરાઈ? શું માત્ર ત્રણ અધિકારીઓ જ જવાબદાર હતા? આ સમગ્ર મામલે આમ આદમી પાર્ટીના વડોદરા શહેર પ્રમુખ અશોક ઓઝાએ સમગ્ર મામલે નિવૃત્ત જજ અને SIT રચી તપાસની માંગ કરી છે સાથે જ આના માટે જવાબદાર અધિકારીઓની સંડોવણી હોય તેઓના નામો ઉજાગર કરી યોગ્ય કાર્યવાહી હાથ ધરવાની માંગણી કરી છે.